

नेवा अन्तर्राष्ट्रिय दबु जापान या २५५४ औं बुद्ध जयन्ति ज्याइव क्वचाल

चवमी राजीब श्रेष्ठ

२०१० साल मे १५ तारिख

नेवा अन्तर्राष्ट्रिय दबु जापान पाखें दें दसं आयोजना याना वया चोंगु बुद्ध जयन्ति, थुगुसि २०१० मे ९ तारिख (आइतबा) खुन्हु टोक्यो हाचिओउजि चोंगु शिन् र् युउजान जेन्तोउइन बिहारे खु(६) कगु, २५५४ दं बुद्ध जयन्ति ज्या इव तधंगु समस्या मदेक क्वचाल।

ज्याइव ११ बजे नासैं श्रीगणेश जुल। २५५४ दं बुद्ध जयन्ति या संयोजक श्री दीप रत्न शाक्य न संचालन याना दिल। ज्याइव सुथे व न्हिने याना निगु भाग जुल।

सुथे या ज्याइव बुद्ध पूजा ले हे सिमित जुल। जापान थेराबाद बुद्ध धर्म संघ या पाखें सुमनसार भन्टे व यासा भन्टे, शिन् र् युउजान जेन्तोउइन बिहार या पाखें ओओइसि किकोउ नोकु भन्टे न बुद्ध पूजा त न्हाका दिल। मू पाँहा महामहिम राजदूत अले पाँहा जापान नेपाल सोसाइटी या नाय भाजु इटो च्युउइचि यात आसन ग्रहण या ज्या जुल। मू छयाञ्जे राजीब श्रेष्ठ न सकेसित लसकुस याना थौं या ज्याइव २५५४ औं बुद्ध जयन्ति या शुरू जुल। भन्टे पिनेगु आदेश अनुसार मय्जु कातो जानु मानन्धर व मय्जु अनिता प्रधानांग न बुद्ध भगवान त स्वाँ व फलफूल आदि प्रसाद छाना दिल। अन लिपा मू पाँहा महामहिम राजदूत अले पाँहा जापान नेपाल सोसाइटी या नाय भाजु इटो च्युउइचि न पानस ले मत च्याका दिल। व धुंका भन्टे तेसं बुद्ध धर्मया पाठ याना दिल। पाठ सिधेका बुद्ध भगवान या पूजा याना दिल। पूजा याय् धुंका नेवा अन्तर्राष्ट्रिय दबु जापान या पाखें भन्टे तेत दान बिगु ज्याइव जुल। मू पाँहा महामहिम राजदूत अले पाँहा जापान नेपाल सोसाइटी या नाय भाजु इटो च्युउइचि सल्लाहकार माधव नारायण मानन्धर व बिगेन्द्र मान सिंह प्रधान न दान बिया दिल। भन्टे ते त भोजन याका सुथेया ज्याइव क्वचाल।

ज्याइव ले ब्वति का पिं सकेसित बेन्टोउ (शाकाहारी) तयार याना तगु जुया चोन। बेन्टोउ श्यामा रेस्टूरेण्ट पाखें तयार याना हगु ख। बेन्टोउ ने सिधेधुंका १२'५० नासैं न्हिनेसिया ज्याइव शुरू जुल। न्हिने न्हुगुम्ह पाँहा नेपाल आदिबासी जनजाति महासंघ या नायो भाजु धुब भट्टचन त न आसन ग्रहण याका, झि नायो भाजु रबिन शाक्य न लसकुस याना दिल। वेकन नेवा अन्तर्राष्ट्रिय दबु जापान या बारे, बुद्ध जयन्ति जापाने याय् मागु औचित्य या बारे म्हसिका दिल। अन लिपा भन्टे तेसं सकल प्राणि पिनेगु सुख या कामना याना भगवान बुद्ध या न्ह्योनि पाठ याना दिल। व धुंका जापान थेराबाद बुद्ध धर्म संघ या सुमनसार भन्टे न बुद्ध धर्म या बारे म्हसिका तया दिल। वेक यागु भाषण धुंका महामहिम राजदूत डा गणेश योज्जन तामाड न बुद्ध जयन्तिया महत्व या बारे बिचार तया दिल। नापं भगवान बुद्ध या जन्मस्थल नेपाल मखुकी भारत ख धका संसारे फैलेजुया चोंगु मखु खं त आधिकारिक रूपं नेपाल हे ख धया पुष्टि जुइ धुंका सां अप्वस्यां मस्युलिं, सकेसित सिकेत दुताबासया पाखें न जोड बिगु बचन बिगु दु। अनवया नेपाल जापान सोसाइटिया नाय भाजु श्री इटो च्युउइचि ज्यू न बुद्ध धर्म जापानी व नेपाली तेगु सम्बन्ध बालाकेगु नितिं छपु लंपु ख धाइगु बिचार तया दिल। नेपाल आदिबासी जनजाति महासंघ या नायो भाजु धुब भट्टचन या पाखें बुद्ध या जन्मथल नेपाल या लुम्बिनि हे ख धका न्यंकन सिकेत झिपीं सकलें छपं जुइ मागु बिचार तया दिल।

भाषण या ज्याखं सिधेका भन्टेतेगु पाठ नापं मय्जु कातो ज्ञानु मानन्धर व मय्जु साकुराइ मेगुमी न पुण्यानुमोदन याना दिल। अले इच्छा दु पिस भन्टे तेत दान बिगु ज्या जुल। दान सिधेधुंका भन्टे पिं ल्यां बिज्यागुलिं भन्टे तेगु ज्या न क्वचाल।

अन लिपा नेपाले नेवा बुद्ध धर्म या बारे रिसर्च याना चोम्ह निहोन युनिभर्सिटी ले बुद्ध धर्म या प्रोफेसर, मोरिगुचि बज्राचार्य पाखें नेवा बुद्ध धर्म या बारे लेक्चर बिया दिल। वेक या अनुसार नेवातेगु बुद्ध धर्मले न शाक्य व बज्राचार्य या धर्म पा। उके हिन्दु धर्म यू प्रभाव न तधं।

प्रोफेसर मोरिगुचि बज्राचार्य या क्लास धुंका नेपाली तेगु पाखें ज्याखं दक्कं कोचाल। अन लिपा शिन् र् युठजान जेन्तोडइन बिहार या पाखें जापानी संस्कृति यु परिचय बिगु ज्याइव थालेजुल। न्हापां ला थो ज्याइव ले ब्वति कया दि पिं सकल नेपाली व जापानी ते त सादोड (च्या देका तोंकेगु) संस्कृति या परिचय बिया दिल। उबले ताक चोना दि पिं करिब ४० जवान नेपाली व जापानी ते त च्या तोंका दिल। अन लिपा शिन् र् युठजान जेन्तोडइन बिहार या नोकु भन्टे ओओइसी किकोड न साधारन किसिम यागु ध्यान यागु तरिका या बारे स्यनादिल। सेकेत २० जना स्याँ अप्पो नेपाली व जापानी तेसं भाग कया दिल।

दकस्वे लिपा झि नोकु भाजु प्रचण्ड मणि बज्राचार्य न थुगुसि या बुद्ध जयन्ति संचालन याय्त प्रत्यक्ष अप्रत्यक्ष रूपं सहयोग याना दि पिं सकल भाजुमय्जु पिं अले संस्था तेगु ना ब्वना सुभाय् देखाना दिल। थुगुसि या २५५४ ओं बुद्ध जयन्ति या नितिं स्पोनसर याना दि पिं संस्था तेगु ना क्वे चोया चोना।

गोल्ड स्पोनसर

१ BB Global Trade

सिल्भर स्पोनसर

१ Asuka International

२ Himalaya Inc.

३ Lumbini Corporation Inc.

स्पोनसर

१ Anita Restaurant

२ Banco Itau Tokyo Branch

३ Dharma Restaurant

४ Hajjima Halal Food

५ Himal Tea

६ Kathmandu Café

७ Mandala Restaurant

८ Mt. Fishtail Restaurant

९ Nepal Trading Company

१० Sansar Restaurant

११ Shama Restaurant

१२ Shangrila Co. Ltd.

१३ TIKA Restaurant

१४ Tokyo Justice

थे कथं नेवा अन्तर्राष्ट्रिय दबु जापान या पाखें आयोजना यागु २५५४ ओं बुद्ध जयन्ति ज्याइव न्हाइपुसे चौक हे क्वचाल। थो दिं स्वके त सहयोग याना दि पिं चोय् चोया पिं स्पोनसर त अले

प्रत्यक्ष रूपं सहयोग याना दि पिं सकल दाजुकिजा तताकेंहे पिन्त नेवा अन्तर्राष्ट्रिय दबु जापान हान
छक सुभाय् देछाना चोना। लिपा न थुगुसी स्याँ यक्को यक्को सहयोग बिया दिगु आशा याना चोना।